

NATIONAL NEWS BULLETIN (ODIA)

21 April - 2024

Mid Bulletin : 1.50 p.m.

ମୁଖ୍ୟ ସମ୍ବାଦ

- ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ କହିଛନ୍ତି ବିଶ୍ୱଶାନ୍ତି ସୁନିଶ୍ଚିତ କରିବା ପାଇଁ ଆଜି ସମଗ୍ର ବିଶ୍ୱ ଭାରତ ଉପରେ ନଜର ରଖିଛି ।
- ମହାବୀର ଜୟନ୍ତୀ ଅବସରରେ ରାଷ୍ଟ୍ରପତି, ଉପରାଷ୍ଟ୍ରପତି ଓ ପ୍ରଧାନମନ୍ତ୍ରୀ ଦେଶବାସୀଙ୍କୁ ଶୁଭେଚ୍ଛା ଜଣାଇଛନ୍ତି ।
- ବିଶ୍ୱବିଦ୍ୟାଳୟ ଆନୁଦାନ ଆନ୍ଦୋଳ ଜାତୀୟ ଯୋଗ୍ୟତା ପରୀକ୍ଷା ପାଇଁ ନ୍ୟାସନାଲ ଟେଷ୍ଟିଂ ଏଜେନ୍ସି ପକ୍ଷରୁ ପଞ୍ଜିକରଣ ପ୍ରକ୍ରିୟା ଆରମ୍ଭ ହୋଇଛି ।
- ଦ୍ୱିତୀୟ ଓ ତୃତୀୟ ପର୍ଯ୍ୟାୟ ଲୋକସଭା ନିର୍ବାଚନ ପାଇଁ ବିହାରରେ ପ୍ରଚାରକାର୍ଯ୍ୟ ସରଗରମ ରହିଛି ।

ଏବଂ

- ଆଇପିଏଲ୍ରେ ଆଜି କୋଲକାତା ନାଇଟ୍ ରାଇଡର୍ସ ଓ ରୟାଲ ଚ୍ୟାଲେଞ୍ଜର୍ସ ବେଙ୍ଗାଲୁରୁ ଏବଂ ପଞ୍ଜାବ କିଙ୍ଗ୍ସ ଓ ଗୁଜୁରାଟ ଟାଇଟନ୍ସ ମଧ୍ୟରେ ମୁକାବିଲା ।

ପିଏମ୍-ନିଉ ଦିଲ୍ଲୀ ମହାବୀର ଜୟନ୍ତୀ

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ କହିଛନ୍ତି ବିଶ୍ୱଶାନ୍ତି ସୁନିଶ୍ଚିତ କରିବା ପାଇଁ ବର୍ତ୍ତମାନ ସମଗ୍ର ବିଶ୍ୱ ଭାରତ ଆଡକୁ ଦେଖୁଛି । ଆଜି ମହାବୀର ଜୟନ୍ତୀ ଅବସରରେ ନୂଆଦିଲ୍ଲୀଠାରେ ୨୫ଜାର ୫୫୦ତମ ଭଗବାନୀ ମହାବୀର ନିର୍ବାଣ ମହୋତ୍ସବକୁ ଉଦ୍‌ଘାଟନ କରି ସେ ଏହା କହିଛନ୍ତି । ସେ କହିଛନ୍ତି ନବ ଭାରତର ଏହି ନୂତନ ଭୂମିକାର ଶ୍ରେୟ ଆମର ଅଭିବୃଦ୍ଧିଶୀଳ ଦକ୍ଷତା ଏବଂ ବୈଦେଶିକ ନୀତିକୁ ହିଁ ଯାଉଛି । ବିଶ୍ୱବ୍ୟାପୀ ଦେଖାଦେଉଥିବା ସଂଘର୍ଷ ଏବଂ ଯୁଦ୍ଧ ପରିସ୍ଥିତି ମଧ୍ୟରେ ଭାରତର ତୀର୍ଥଙ୍କର ମାନଙ୍କର ବାଣୀ ବେଶ୍ ମହତ୍ତ୍ୱପୂର୍ଣ୍ଣ ମନେହୁଏ । ଭଗବାନୀ ମହାବୀରଙ୍କ ପ୍ରତି ଯୁବପୀଢ଼ିଙ୍କ ଆକର୍ଷଣ ସୁନିଶ୍ଚିତ କରାଉଛି ଯେ ଦେଶ ସତ୍‌ମାର୍ଗରେ ଅଗ୍ରସର ହେଉଛି । ପ୍ରଧାନମନ୍ତ୍ରୀ କହିଥିଲେ ଭାରତ କେବଳ ବିଶ୍ୱର ସର୍ବ ପୁରାତନ ସଭ୍ୟତା ନୁହେଁ ବରଂ ମାନବଜାତିର ଏକ ସୁରକ୍ଷିତ ସ୍ୱର୍ଗ । ଭାରତ କେବଳ ନିଜପାଇଁ ଚିନ୍ତା କରେ ନାହିଁ ବରଂ ସମସ୍ତଙ୍କ ପାଇଁ ଚିନ୍ତା କରିଥାଏ । ସେ କହିଛନ୍ତି ଭାରତ ବିଶ୍ୱରେ ସତ୍ୟ, ଅହିଂସା ଏବଂ ଆତ୍ମବିଶ୍ୱାସର ମନ୍ତ୍ରକୁ ପ୍ରତିଫଳିତ କରୁଛି । ଏହି ଅବସରରେ ଉଦ୍‌ବୋଧନ ଦେଇ କେନ୍ଦ୍ରମନ୍ତ୍ରୀ ଅର୍ଜୁନରାମ ମେଘଠ୍ଟାଲ କହିଥିଲେ ଆଜି ମଧ୍ୟ ଭଗବାନୀ ମହାବୀରଙ୍କ ନୀତି ଓ ଆଦର୍ଶର ପ୍ରାସଙ୍ଗିକତା ରହିଛି । ବଞ୍ଚିବା ଓ ଅନ୍ୟକୁ ବଞ୍ଚିବାକୁ ଦେବାର ନୀତି ଆଜିର ସମୟରେ ବେଶ୍ ଗୁରୁତ୍ୱପୂର୍ଣ୍ଣ ମନେହୁଏ । ଏହି ଅବସରରେ ପ୍ରଧାନମନ୍ତ୍ରୀ ଏକ ସ୍ମାରକୀ ଡାକଟିକଟର ଉନ୍ମୋଚନ କରିଥିଲେ ।

୨୪ତମ ତୀର୍ଥଙ୍କର ଭଗବାନ ମହାବୀର ଅହିଂସା, ସତ୍ୟ, ଆସ୍ତେୟ, ବ୍ରହ୍ମଚାର୍ଯ୍ୟ ଏବଂ ଅପରିଗ୍ରହ ଭଳି ଜୈନ ନୀତିଗୁଡ଼ିକ ସହ ଶାନ୍ତିପୂର୍ଣ୍ଣ ସହାବସ୍ଥାନ ଏବଂ ଭାଇଚାରାର ପଥ ପ୍ରଦର୍ଶନ କରିଥିଲେ ।

ମହାବୀର ଜନ୍ମନ୍ତୀ

ମହାବୀର ଜନ୍ମନ୍ତୀ ଅବସରରେ ରାଷ୍ଟ୍ରପତି ଦ୍ରୌପଦୀ ମୁର୍ମୁ, ଉପରାଷ୍ଟ୍ରପତି ଜଗଦୀପ ଧନଖଡ ଏବଂ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଦେଶବାସୀଙ୍କୁ ଶୁଭେଚ୍ଛା ଜଣାଇଛନ୍ତି ।

ରାଷ୍ଟ୍ରପତି ତାଙ୍କ ବାର୍ତ୍ତାରେ କହିଛନ୍ତି ମହାବୀର ଜନ୍ମନ୍ତୀ ହେଉଛି ଅହିଂସା ଓ କରୁଣାର ପ୍ରତୀକ ଭଗବାନ ମହାବୀରଙ୍କର ଜନ୍ମଜନ୍ମନ୍ତୀ । ରାଷ୍ଟ୍ରପତି କହିଛନ୍ତି ମହାବୀର ଜନ୍ମନ୍ତୀ ଆମକୁ ପ୍ରେମ ଏବଂ ଶାନ୍ତିର ବାର୍ତ୍ତା ଦେଇଥାଏ । ଭଗବାନ ମହାବୀର ଆମକୁ ଅହିଂସା, ସତ୍ୟ, ଆତ୍ମତ୍ୟାଗ ଏବଂ ବ୍ରହ୍ମଚାର୍ଯ୍ୟର ପଥ ପ୍ରଦର୍ଶନ କରିଥାନ୍ତି । ତାଙ୍କ ବାଣୀ ସର୍ବଦା ଜନକଲ୍ୟାଣ ପାଇଁ ପ୍ରାସଙ୍ଗିକ । ଏହି ଅବସରରେ ରାଷ୍ଟ୍ରପତି କହିଛନ୍ତି ଆମେ ସମାଜରେ ପ୍ରେମ ଓ ସଂହତି ବଜାୟ ରଖିବା ପାଇଁ ଶପଥ ନେବା ସହିତ ଦେଶର ବିକାଶ ପାଇଁ ଉତ୍ସର୍ଗୀକୃତ ଭାବେ କାର୍ଯ୍ୟ କରିବା ଆବଶ୍ୟକ ।

ଉପରାଷ୍ଟ୍ରପତି ଜଗଦୀପ ଧନଖଡ କହିଛନ୍ତି ଭଗବାନ ମହାବୀର ଆମକୁ ଶାନ୍ତିପୂର୍ଣ୍ଣ, ସୌହାର୍ଦ୍ଦ୍ୟପୂର୍ଣ୍ଣ ଏବଂ ସମୃଦ୍ଧ ସମାଜ ଗଠନ କରିବା ପାଇଁ ମାର୍ଗ ପ୍ରଦର୍ଶନ କରିଛନ୍ତି । ନାଗରିକମାନେ ମହାବୀରଙ୍କ ବାଣୀକୁ ନିଜ ଜୀବନରେ ଆଦର୍ଶ ଭାବେ ଗ୍ରହଣ କରିବା ପାଇଁ ସେ ଆହ୍ୱାନ ଦେଇଛନ୍ତି ।

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ମହାବୀର ଜୟନ୍ତୀର ଶୁଭେଚ୍ଛା ଜଣାଇବା ସହ ତାଙ୍କ ବାର୍ତ୍ତାରେ କହିଛନ୍ତି ଏକ ବିକଶିତ ଭାରତ ଗଠନ ପାଇଁ ଭଗବାନ ମହାବୀରଙ୍କ ଶାନ୍ତି ଓ ସୌହାର୍ଦ୍ଦ୍ୟର ବାର୍ତ୍ତା ଆମ ପାଇଁ ଏକ ପ୍ରେରଣା ।

ମୁଜିସି-ନେଟ୍ ରେଜିଷ୍ଟ୍ରେସନ

ବିଶ୍ୱବିଦ୍ୟାଳୟ ଆନୁଦାନ ଆୟୋଗ ଜାତୀୟ ଯୋଗ୍ୟତା ପରୀକ୍ଷା ମୁଜିସି ନେଟ୍ ଜୁନ୍ ୨୦୨୪ ପାଇଁ ନ୍ୟାସନାଲ ଟେଷ୍ଟିଂ ଏଜେନ୍ସି ଏନ୍ଟିଏ ପକ୍ଷରୁ ପଞ୍ଜିକରଣ ପ୍ରକ୍ରିୟା ଆରମ୍ଭ ହୋଇଛି । ଇଚ୍ଛୁକ ପ୍ରାର୍ଥୀମାନେ ଅର୍ପିସିଆଲ ୱେବସାଇଟ୍ରେ ଉପଲବ୍ଧ ଲିଙ୍କ ମାଧ୍ୟମରେ ଜାତୀୟ ଯୋଗ୍ୟତା ପରୀକ୍ଷା ପାଇଁ ଆବେଦନ କରିପାରିବେ । ପଞ୍ଜିକରଣ ପ୍ରକ୍ରିୟା ମେ' ୧୦ ତାରିଖ ପର୍ଯ୍ୟନ୍ତ ଉନ୍ମୁକ୍ତ ରହିବ । ଅନ୍ଲାଇନ୍ ମାଧ୍ୟମରେ ପରୀକ୍ଷାର୍ଥୀ ଦାଖଲ କରିବାର ଶେଷ ତାରିଖ ମେ' ୧୧ରୁ ୧୨ ତାରିଖ ପର୍ଯ୍ୟନ୍ତ ରହିଛି । ସେହିପରି ସଂଶୋଧନ ଡ୍ରାଣ୍ଟା ମେ' ୧୩ ତାରିଖରେ ଖୋଲି ୧୫ ତାରିଖରେ ବନ୍ଦ ହେବ । ମୁଜିସିର ବିଜ୍ଞପ୍ତି ଅନୁଯାୟୀ ଯୋଗ୍ୟ ପ୍ରାର୍ଥୀଙ୍କୁ ଜୁନିୟର ରିସର୍ଚ୍ଚ ଫେଲୋସିପ୍ ପ୍ରଦାନ ଏବଂ ଆସିଷ୍ଟାଣ୍ଟ ପ୍ରଫେସର ଭାବେ ନିଯୁକ୍ତି ଓ ୮୩ଟି ବିଷୟରେ ପିଏଚ୍ଡିରେ ନାମଲେଖା ପାଇଁ ଆସନ୍ତା ଜୁନ୍ ୧୬ ତାରିଖରେ ଏହି ପରୀକ୍ଷା ଅନୁଷ୍ଠିତ ହେବ । ପ୍ରାର୍ଥୀମାନେ କେବଳ

ଗୋଟିଏ ଆବେଦନ ପୂରଣ କରିବା ପାଇଁ କୁହାଯାଇଛି । ଏକାଧିକ ଆବେଦନ ଫର୍ମ ପୂରଣ କରିଥିବା ପ୍ରାର୍ଥୀମାନଙ୍କ ବିରୋଧରେ କଠୋର କାର୍ଯ୍ୟାନୁଷ୍ଠାନ ଗ୍ରହଣ କରାଯିବ ବୋଲି ଯୁକ୍ତିସି କହିଛି ।

ବିହାର କ୍ୟାମ୍ପ

ଦ୍ଵିତୀୟ ଓ ତୃତୀୟ ପର୍ଯ୍ୟାୟ ଲୋକସଭା ନିର୍ବାଚନ ପାଇଁ ବିହାରରେ ପ୍ରଚାରକାର୍ଯ୍ୟ ସରଗରମ ରହିଛି । ଏନ୍ଡିଏ ଏବଂ ମହାମେଣ୍ଟର ବରିଷ୍ଠ ନେତାମାନେ ସେମାନଙ୍କ କର୍ମକର୍ତ୍ତାଙ୍କ ସହ ବିଭିନ୍ନ ସ୍ଥାନରେ ର୍ୟାଲି ଓ ସଭାମାନ ଆୟୋଜନ କରୁଛନ୍ତି । ବରିଷ୍ଠ ବିଜେପି ନେତା ଅମିତ ଶାହା ଆଜି ଅପରାହ୍ଣରେ କଟିହାରର ରାଜେନ୍ଦ୍ର ସ୍ଵାତିୟମଠାରେ ଏକ ଜନ ସମାବେଶକୁ ସମ୍ବୋଧନ କରିବେ । ଜେଡିୟୁ ସଭାପତି ଏବଂ ମୁଖ୍ୟମନ୍ତ୍ରୀ ନୀତିଶ କୁମାର ପୂର୍ଣ୍ଣିଆର ପୋଠି ବଜାରରୁ ଫଲକା ବଜାର ପର୍ଯ୍ୟନ୍ତ ଏକ ରୋଡ ଶୋ' କରିବେ । କଂଗ୍ରେସ, ଆରଜେଡି ଏବଂ ବିକାଶଶୀଳ ଇନ୍‌ଶାନ୍ ପାର୍ଟିର ନେତାମାନେ ମଧ୍ୟ ଜନସଭାମାନ ଆୟୋଜନ କରୁଛନ୍ତି । ଦ୍ଵିତୀୟ ପର୍ଯ୍ୟାୟରେ କିଶାନଗଞ୍ଜ, ପୂର୍ଣ୍ଣିଆ, କଟିହାର, ବାଙ୍କା ଏବଂ ଭାଗଲପୁରର ୫ଟି ସଂସଦୀୟ କ୍ଷେତ୍ର ପାଇଁ ଆସନ୍ତା ୨୬ତାରିଖରେ ମତଦାନ ଅନୁଷ୍ଠିତ ହେବ ।

ଆଇପିଏଲ୍

ଆଇପିଏଲ୍ କ୍ରିକେଟ୍ରେ ଆଜି ଦୁଇଟି ମ୍ୟାଚ୍ ଖେଳାଯିବ । କୋଲକାତାର ଇଡେନ୍ ଗାର୍ଡେନ୍ଠାରେ ସାଡ଼େ ମ୍ୟାଚ୍ ବେଳେ ଖେଳାଯିବାକୁ ଥିବା ମ୍ୟାଚ୍ରେ କୋଲକାତା ନାଇଟ୍ ରାଇଡର୍ସ' ରୟାଲ ଚ୍ୟାଲେଞ୍ଜର୍ସ ବାଙ୍ଗାଲୋରକୁ ଭେଟିବ । ସେହିପରି ଦ୍ଵିତୀୟ ମ୍ୟାଚ୍ଟି ଚଣ୍ଡିଗଡର ମହାରାଜା ଯଦାବିନ୍ଦ୍ର ସିଂ ଅନ୍ତର୍ଜାତୀୟ କ୍ରିକେଟ୍ ଷ୍ଟାଡ଼ିୟମରେ ସଂଧ୍ୟା ସାଢ଼େ ଓଟାରେ ଖେଳାଯିବ । ଏଥିରେ ପଞ୍ଜାବ କିଙ୍ଗ୍ସ ଓ ଗୁଜୁରାଟ ଟାଇଟନ୍ସ ମଧ୍ୟରେ ମୁକାବିଲା ହେବ ।

ଗତକାଲି ନୂଆଦିଲ୍ଲୀର ଅରୁଣ୍ ଜେଟ୍ଲୀ ଷ୍ଟାଡ଼ିୟମରେ ଅନୁଷ୍ଠିତ ମ୍ୟାଚ୍ରେ ସନ୍ରାଇଜର୍ସ ହାଇଦ୍ରାବାଦ ଦିଲ୍ଲୀ କ୍ୟାପିଟାଲ୍ସକୁ ୬୭ରନ୍ରେ ପରାସ୍ତ କରିଛି । ୨୬୭ରନ୍ ବିଜୟଲକ୍ଷ୍ୟର ପିଛାକରି ଦିଲ୍ଲୀ କ୍ୟାପିଟାଲ୍ସ ୪ଟି ବଲ୍ ବାକିଥାଇ ସମସ୍ତ ଓ୍ଵିକେଟ୍ ହରାଇ ୧୯୯ ରନ୍ ସଂଗ୍ରହ କରିଥିଲା । ସନ୍ରାଇଜର୍ସ ହାଇଦ୍ରାବାଦ ଦଳ ନିର୍ଦ୍ଧାରିତ ୨୦ ଓଭରରେ ୭ ଓ୍ଵିକେଟ୍ ହରାଇ ୨୬୬ରନ୍ ସଂଗ୍ରହ କରିଥିଲା । ଗ୍ରାଭିସ୍ ହେଡ୍‌ଲୁ ମ୍ୟାନ୍ ଅଫ୍ ଦି ମ୍ୟାଚ୍ ଘୋଷଣା କରାଯାଇଥିଲା ।